




वार्षिक बजेट तथा कार्यक्रम

आ.व. २०८२/०८३

२०८२ असार १० गते



बलेफी गाउँपालिका
गाउँ कार्यपालिकाको कार्यालय
बलेफी, सिन्धुपाल्चोक
बागमती प्रदेश, नेपाल



वार्षिक बजेट तथा कार्यक्रम

आ.व. २०८२/०८३

गाउँ सभाको सभाध्यक्षज्यू,

गाउँ सभा सदस्यज्यूहरू,

नेपालको संविधानको धारा २३० तथा स्थानीय सरकार सञ्चालन ऐन, २०७४ को दफा २४ बमोजिम गाउँ सभाको सत्रौं अधिवेशनमा यहाँ सम्पूर्णमा हार्दिक स्वागत गर्न चाहन्छु ।

यस गरिमामय अवसरमा इतिहासका विभिन्न कालखण्डमा लोकतन्त्र, नेपालको सार्वभौमसत्ता, भौगोलिक अखण्डता, राष्ट्रियता, अधिकार प्राप्ति र समतामूलक समाज निर्माणका लागि भएका विभिन्न संघर्ष तथा आन्दोलनहरूमा आफ्नो जीवन अर्पण गर्नुहुने महान शहिदहरूप्रति श्रद्धा सुमन अर्पण गर्न चाहन्छु । जन आन्दोलनका घाईतेहरू, द्वन्दपिडितहरू, संघीय लोकतान्त्रिक गणतन्त्र स्थापनामा अहम भूमिका खेल्नुहुने अग्रज नेतृत्व तथा सम्पूर्ण ज्ञात अज्ञात व्यक्तित्वहरूलाई श्रद्धापूर्वक स्मरण गर्न चाहन्छु ।

नेपालको संविधान, स्थानीय सरकार सञ्चालन ऐन, २०७४ ले तोकेका प्राथमिकताका क्षेत्रहरू, स्थानीय आवश्यकता र "कृषि योग्य, व्यापारिक र पर्यटकीय ठाउँ, नवीन सोच सहितको समृद्ध बलेफी गाउँ" नाराको मूल मर्मलाई आत्मसाथ गर्दै बलेफी गाउँपालिकाको नागरिकहरूको साझा आकांक्षालाई सम्बोधन गर्न वार्षिक बजेट तथा कार्यक्रम केन्द्रित गरी पेश गरेको छु ।

स्थानीय तहको प्रथम निर्वाचनबाट निर्वाचित बलेफी गाउँपालिकाका जनप्रतिनिधिहरूले सुरु गर्नुभएका असल अभ्यासहरूलाई स-धन्यवाद निरन्तरता दिँदै दोस्रो निर्वाचनमा हामीले गरेका प्रतिबद्धता तथा मतदाताहरूको विश्वासलाई शीरोपर गर्दै बलेफी गाउँपालिकाको सर्वाङ्गीण क्षेत्रको विकासलाई समेट्ने गरी वार्षिक योजना तथा कार्यक्रम तर्जुमा गरि पेश गरेको छु ।

आगामी आर्थिक वर्षको बजेट तर्जुमा गर्दा नेपाल सरकार तथा प्रदेश सरकार तथा स्थानीय कानूनी तथा नीतिगत व्यवस्थाहरू, गाउँ कार्यपालिकाबाट भएका निर्णयहरू, विषयगत समितिहरूबाट प्राप्त सुझावहरू तथा सरोकारवालाहरूको रचनात्मक सुझावहरूलाई समेत आधार लिएको छु ।

सभाध्यक्ष महोदय,

गाउँ सभा सदस्यज्यूहरू,

अब म आगामी आ.व. २०८२/०८३ को वार्षिक बजेट तथा कार्यक्रमको अनुमानित व्ययको विवरण पेश गर्ने अनुमति चाहन्छु ।

१. बलेफी गाउँपालिका मातहतका कार्यरत सम्पूर्ण कर्मचारी तथा सेवा सुविधा प्राप्त गर्नेहरूको सेवा सुविधा तथा अन्य प्रशासनीक लगायतका चालु खर्च तर्फ जम्मा रु. ८ करोड ४१ लाख २५ हजार विनियोजन गरेको छु ।
२. बलेफी गाउँपालिकाका सम्पूर्ण वडाहरूको समानुपातिक सर्वाङ्गिक विकासका लागि हरेक वडाको राजस्व क्षमता, जनसंख्या, भूगोलको आधारमा जम्मा रु. ४ करोड वडा समितिहरूलाई आवश्यक बजेट विनियोजन गरेको छु ।
३. संघीय सरकार तथा प्रदेश सरकारबाट विनियोजित ससर्त अनुदान तर्फको प्राप्त अनुदान रकम रु. २१ करोड ९६ लाख तोकिए बमोजिम खर्च हुने व्यवस्था मिलाएको छु ।
४. गाउँपालिकाबाट प्रदान गर्ने सेवालाई चुस्त दुरुस्त तथा प्रभावकारी रूपमा प्रवाह गर्न प्रशासनिक भवन फर्निचर तथा डेकोरेशनका लागि रु. १५ लाख, कम्प्युटर, प्रिन्टर तथा फोटोकपी मेसिन खरीदका लागि रु. ३० लाख गरि जम्मा रु. ४५ लाख आवश्यक बजेट विनियोजन गरिएको छु ।
५. पूर्वधार विकास क्षेत्र अन्तर्गत गाउँपालिका स्थित सडक, भवन, पुलपुलेसा, लगायत क्षेत्रको विकास गर्नका लागि संघीय सरकार र प्रदेश सरकारसँग साझेदारीमा सञ्चालन गर्ने गरी कोठे विन्जेल धुस्कोट सडकका लागि रु. २ करोड ५० लाख, ज्यामिरे देउराली अदमारा सडकका लागि १ करोड, लामोसाँघु टोप्का पहेरीगाउँ सडकका लागि रु. १ करोड र अँधेरी मांखा ब्वासे सडक निर्माणका लागि रु. १ करोड गरि जम्मा रु. ५ करोड ५० लाख विनियोजन गरेको छु । उक्त आयोजनाहरूका लागि संघीय सरकार र प्रदेश सरकारबाट प्राप्त अनुदान रकम तोकिए बमोजिम खर्च गरिने छु ।
६. बलेफी गाउँपालिकाको नीति तथा कार्यक्रमको मार्गदर्शनलाई सुनिश्चित गराउन युवा तथा खेलकुद प्रवर्द्धन कार्यक्रमका लागि रु. १० लाख, गाउँपालिकास्तरीय राष्ट्रपति रनिङ शिल्ड प्रतियोगिताका लागि रु. ६ लाख, जिल्लास्तरीय राष्ट्रपति रनिङ शिल्ड प्रतियोगिताका लागि रु. ४ लाख र खेलकुद प्रशिक्षकको लागि रु. ५ लाख रकम विनियोजन गरेको छु, यसले गाउँपालिकाभित्रका युवा तथा विद्यार्थीहरूलाई खेलकुद, कला साहित्य क्षेत्रमा प्रोत्साहित हुने आशा गरेको छु ।
७. सामाजिक विकास क्षेत्र अन्तर्गत शिक्षा क्षेत्रको उत्थानका लागि सामुदायिक विद्यालयहरूमा विद्यालय सहायक, विद्यालय सहयोगी र बालविकास सहजकर्ताको लागि रु. ८५ लाख, सामुदायिक विद्यालयहरूमा (कक्षा ६-१०) दिवा खाजा कार्यक्रमको लागि रु. ४५ लाख, विद्यालयस्तरीय परीक्षा संचालन तथा व्यवस्थापन खर्च रु. १० लाख, बालमैत्री स्थानीय शासन कार्यक्रममा रु. ४१ लाख रकम विनियोजन गरेको छु ।

८. सामाजिक विकास क्षेत्र अन्तर्गत स्वास्थ्य क्षेत्रको उत्थानका लागि औषधी खरीदका लागि ४० लाख, आयुर्वेदीक औषधी खरिदका लागि रु. ३ लाख, कृषि औषधि खरिदमा रु. ७ लाख र गाउँपालिकाभित्र गुणस्तरिय स्वास्थ्य सेवा प्रदान गर्ने उद्देश्यले अस्पताल वा स्वास्थ्य चौकी व्यवस्थापन गर्न रु. ८ लाख ५० हजार सहित जम्मा रु. ५८ लाख ५० हजार विनियोजन गरेको छु।
९. बलेफी गाउँपालिकाभित्र महिला, बालबालिका र न्यायिक क्षेत्रको उत्थानका लागि रु. ३४ लाख ७५ हजार विनियोजन गरेको छु।
१०. आर्थिक विकासका क्रियाकलापहरु कृषि, उद्योग, व्यापार, पर्यटन, सहकारी तथा वित्तीय संस्थाहरुको प्रवर्धनका लागि एकमुष्ट रु. २० लाख बजेट विनियोजन गरेको छु।
११. बलेफी गाउँपालिकाको वन, वातावरण तथा विपद् व्यवस्थापनका लागि उपरोक्त सम्बन्धी क्षेत्र तथा उपक्षेत्रगत कार्यनव्यनका लागि एकमुष्ट रु. २१ लाख विनियोजन गरेको छु।
१२. पानीघाट फुसिङ च्यानडाँडा सिंचाई योजनाको लागि रु. १५ लाख, उपाध्यक्षसँग वैकल्पिक उर्जा कार्यक्रम अन्तर्गत रु. ९ लाख र गुम्बाडाँडा फुटबल मैदान निर्माणको लागि रु. ८ लाख विनियोजन गरेको छु।
१३. बलेफी गाउँपालिका अन्तर्गत सञ्चालन हुने अन्य कार्यक्रम र वडा समिति मार्फत सञ्चालन हुने आयोजना तथा कार्यक्रमहरुको विवरण अनुसूचि बमोजिम पेश गर्दछु।

सभाध्यक्ष महोदय,

बलेफी गाउँपालिकाको आर्थिक वर्ष २०८२/८३ मा कार्यान्वयन हुने बजेट तथा कार्यक्रममा चालू तर्फ रु. ३५ करोड १२ लाख १० हजार अर्थात ६२.०७ प्रतिशत र पूँजिगत तर्फ २१ करोड ४६ लाख ९० हजार अर्थात ३७.९३ प्रतिशत रकम गरी जम्मा ५६ करोड ५९ लाख बजेट विनियोजन गरेको छु।

सभाध्यक्ष महोदय,

अब म आर्थिक वर्ष २०८२/०८३ को आय विवरण प्रस्तुत गर्ने अनुमति चाहान्छु।

आगामी आ.व.मा संघीय सरकारबाट वित्तीय समानीकरण अनुदान रु. ११ करोड १८ लाख, राजस्व बाडफाँटबाट ७ करोड २६ लाख, प्रदेश सरकारबाट वित्तीय समानीकरण अनुदान रु. १ करोड १९ लाख, राजस्व बाँडफाँट रु. ३ करोड ३० लाख र विभिन्न स्थानीय कर र शूलकबाट आन्तरिक आय ८० लाख र गाउँपालिकाको नगद मौज्जातबाट ३ करोड ५० लाख गाउँपालिकाको अनुमानित आय प्रक्षेपण गरेको छु। साथै, संघीय सरकारबाट सशर्त अनुदान रु. १९ करोड ४६

बलेफी गाउँपालिकाको आर्थिक वर्ष २०८२/०८३ को बजेट तथा कार्यक्रम

लाख, विशेष अनुदान रु. १ करोड ३० लाख, सम्पुरक अनुदान ३ करोड ५० लाख र प्रदेश सरकारबाट सशर्त अनुदान रु. २ करोड ५० लाख, सम्पुरक अनुदान रु. २ करोड र प्रदेश विशेष अनुदान रु. ६० लाख प्राप्त भई जम्मा रु. ५६ करोड ५९ लाख आय अनुमान गरेको छु।